

20140180522

## МИНИСТЕРСТВО ЗА ВНАТРЕШНИ РАБОТИ

Врз основа на член 4 став 4 од Законот за детективската дејност („Службен весник на Република Македонија“ бр. 80/99, 66/07, 86/08, 51/11 и 164/13), министерот за внатрешни работи, донесе

### П РА В И Л Н И К ЗА ОБРАЗЕЦОТ НА БАРАЊЕТО ЗА ИЗДАВАЊЕ НА ЛИЦЕНЦА И ОБРАЗЕЦОТ НА ЛИЦЕНЦАТА ЗА ВРШЕЊЕ НА ДЕТЕКТИВСКА ДЕЈНОСТ

#### Член 1

Со овој правилникот се пропишуваат образецот на барањето за издавање на лиценца и образецот на лиценцата за вршење на детективска дејност.

#### Член 2

Образецот на барањето за издавање на лиценца за вршење на детективска дејност се печати на хартија во бела боја и има правоаголна форма со А4 формат, кој е даден во Прилог бр.1 и е составен дел на овој правилник.

Барањето од став 1 на овој член содржи:

1. назив на органот до кој се поднесува барањето;
2. наслов на барањето;
3. податоци за подносителот на барањето: име, презиме, ден, месец и година на раѓање, место на раѓање, место и адреса на живеење и податоци за контакт, датум и место на поднесување на барањето и потпис на подносителот на барањето;
4. прилози кон барањето и појаснување;
5. согласност од подносителот на барањето за користење на неговите лични податоци и место за потпис на подносителот, и
6. упатство за пополнување на барањето за издавање на лиценца за вршење на детективска дејност.

#### Член 3

Образецот на лиценцата за вршење на детективска дејност се печати на специјална хартија во А4 формат, во бела боја, со вградени заштитни елементи-воден печат и УВ заштита со безбедносно заштитни копчиња кој е даден во Прилог бр. 2 и е составен дел на овој правилник.

Образецот на лиценцата од став 1 на овој член содржи: назив „РЕПУБЛИКА МАКЕДОНИЈА“, „МИНИСТЕРСТВО ЗА ВНАТРЕШНИ РАБОТИ“, „ЛИЦЕНЦА ЗА ВРШЕЊЕ НА ДЕТЕКТИВСКА ДЕЈНОСТ“, место за име, татково име и презиме на детективот, место за датум и место на раѓање на детективот, а под тоа е отпечатен текстот „Лиценцата се издава врз основа на исполнети услови од Законот за детективската дејност“. Во долниот лев дел од образецот на лиценцата има место за број, место, ден, месец и година на издавање на лиценцата, место за печат „МП“, а во долниот десен дел, назив: „МИНИСТЕР ЗА ВНАТРЕШНИ РАБОТИ“ и под него место за потпис на министерот.

Во позадината на целиот образец на лиценцата е отпечатен лоровен венец со ознаката „РМ“ во средина.

Член 4

Со влегувањето во сила на овој правилник престанува да важи Правилникот за образецот на лиценцата за вршење на детективска дејност („Службен весник на Република Македонија“ бр. 41/00 и 19/09) .

Член 5

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 12.1-5026/1  
21 јануари 2014 година  
Скопје

Министер  
за внатрешни работи,  
м-р **Гордана Јанкулоска**, с.р.

**ДО**  
**МИНИСТЕРСТВО ЗА ВНАТРЕШНИ РАБОТИ**

**БАРАЊЕ ЗА ИЗДАВАЊЕ НА ЛИЦЕНЦА ЗА ВРШЕЊЕ НА ДЕТЕКТИВСКА ДЕЈНОСТ**

**1. ПОДАТОЦИ ЗА ПОДНОСИТЕЛОТ НА БАРАЊЕТО**

Име	Презиме

Ден, месец и година на раѓање	Место на раѓање

Место и адреса на живеење	Податоци за контакт

Датум и место на поднесување  
на барањето

Потпис на подносителот на барањето

.....20 .....

\_\_\_\_\_

**2. ПРИЛОГ КОН БАРАЊЕТО:**

<input type="checkbox"/>	Уверение за државјанство на Република Македонија (*)
<input type="checkbox"/>	Доказ дека подносителот има живеалиште во Република Македонија (*)
<input type="checkbox"/>	Доказ дека на подносителот не му е изречена казна, односно прекршочна санкција забрана на вршење професија, дејност или должност, додека трае таа казна, односно прекршочна санкција (*)
<input type="checkbox"/>	Доказ за завршено високо образование
<input type="checkbox"/>	Изјава од подносителот дека во последните две години пред добивање лиценца за работа не извршувал работи и задачи од областа на безбедноста и одбраната во органите на државната управа како: овластено службено лице или на посебни работни места согласно со прописите од областа на внатрешните работи, работни места на определени должности согласно со прописите од областа на разузнавањето или работни места на определени должности согласно со прописите од областа на одбраната
<input type="checkbox"/>	Доказ дека во последните две години пред добивање лиценца за работа не извршувал работи и задачи од областа на безбедноста и одбраната во органите на државната управа како: овластено службено лице или на посебни работни места согласно со прописите од областа на внатрешните работи, работни места на определени должности согласно со прописите од областа на разузнавањето или работни места на определени должности согласно со прописите од областа на одбраната (*)
<input type="checkbox"/>	Доказ за положен стручен испит за вршење на детективска дејност (*)
<input type="checkbox"/>	Други документи неопходни за постапката _____

Доказите означени со ѕвезда (\*) се смета дека се поднесени во прилог на барањето и истите Министерството за внатрешни работи ги прибавува по службена должност.

Доказите кои не се означени со ѕвезда (\*) се доставуваат како копија заверена од нотар.

---

3. СОГЛАСНОСТ ОД ПОДНОСИТЕЛОТ НА БАРАЊЕТО

Подносителот на барањето е согласен неговите лични податоци да се користат во постапката за остварување на правото пред надлежните органи за прибавување на СИТЕ документи означени со ѕвезда (\*) од делот 2 на ова барање.

Потпис на подносителот

\_\_\_\_\_

---

**УПАТСТВО ЗА ПОПОЛНУВАЊЕ НА БАРАЊЕТО ЗА ИЗДАВАЊЕ ЛИЦЕНЦА ЗА ВРШЕЊЕ НА ДЕТЕКТИВСКА ДЕЈНОСТ:**

- Податоците од делот 1 ги пополнува подносителот на барањето.
- Подносителот на барањето самиот го избира начинот на кој Министерството за внатрешни работи ќе може да оствари контакт со истиот (телефонски или по електронски пат). Избраниот начин за контакт се наведува во делот „податоци за контакт“.

РЕПУБЛИКА МАКЕДОНИЈА  
МИНИСТЕРСТВО ЗА ВНАТРЕШНИ РАБОТИ

ЛИЦЕНЦА  
ЗА ВРШЕЊЕ НА ДЕТЕКТИВСКА ДЕЈНОСТ

Име, татково име и презиме: \_\_\_\_\_

Датум и место на раѓање: \_\_\_\_\_

Лиценцата се издава врз основа на исполнети услови од Законот за детективската дејност.

Бр. \_\_\_\_\_  
\_\_\_\_\_ година

М. П.

МИНИСТЕР  
ЗА ВНАТРЕШНИ РАБОТИ

\_\_\_\_\_